

रस्ते, पूल, इमारतींच्या पोस्ट क्वालिफिकेशन
क्रायटेरियाची तरतूद सुधारित करणेबाबत ..

महाराष्ट्र शासन
सार्वजनिक बांधकाम विभाग,
शासन परिपत्रक क्र. निविदा-०२/१३/प्र.क्र.६३/इमारती-२
मंत्रालय, मुंबई ४०० ०३२
दिनांक:- ०५/०१/२०१६

वाचा :- १) शासन परिपत्रक सा.बां.वि.क्र. निविदा-१०/२०००/प्र.क्र.५०२/इमारती-२
दि.२५/१०/२०००

शासन परिपत्रक

सार्वजनिक बांधकाम विभागामार्फत रस्ते, पूल व इमारतींची मोठमोठी कामे हाती घेत असताना कामाची स्पर्धा होऊन कामे विहिती कालमर्यादेत आणि उत्तम गुणवत्तेची होण्यासाठी कामांच्या करारनाम्यात पोस्ट क्वालिफिकेशन क्रायटेरियाबाबतच्या मार्गदर्शक सूचना संदर्भित परिपत्रकान्वये निर्गमित करण्यात आल्या आहेत.

२. सदर परिपत्रकातील ३ वर्षांच्या सरासरीची वार्षिक उलाढाल ही देय असलेल्या कामाच्या किंमतीच्या कमीत कमी ७५ टक्के (चालू दराने) अशी नमूद केली असल्याने सदरील बाबींमुळे स्पर्धा मर्यादित स्वरूपाची होऊन ब-याच ठेकेदारांवर अन्याय होत असल्याची मागणी विविध संघटनेमार्फत होत आहे. तसेच वार्षिक सरासरी उलाढाल कशी ठरवावी याबाबत देखील सदरील परिपत्रकात उल्लेख नसल्याने त्याचा देखील ऊहापोह होणेबाबत विनंती करण्यात आलेली आहे.

३. विषयाधीन परिपत्रकात "अ" नुसार मागील ३ वर्षांतील कंत्राटदाराची सरासरी वार्षिक उलाढाल ही देय असलेल्या कामाच्या किंमतीच्या कमीत कमी ७५ टक्के इतकी असावी अशा सूचना आहेत.

४. तसेच याच बरोबर "ड" नुसार कंत्राटदाराचे निविदा भरण्याच्या सक्षमतेबाबत (Bid capacity) गेल्या ३ वर्षांची कमीत कमी वार्षिक उलाढाल (चालू दराने) गुणिले देय कालावधीत यांच्या दुपटीतून हातातील कामाची किंमत यानुसार काढण्याबाबत सूचना निर्गमित केल्या आहेत.

५. वरील बाबींचा विचार करता एखाद्या कामासाठी जास्तीत जास्त कंत्राटदारांनी स्पर्धा करावी तसेच स्पर्धा करीत असलेल्या कंत्राटदारांची सदरील काम करण्याबाबतची क्षमता देखील सिध्द व्हावी याचा अभ्यास करून शासन खालीलप्रमाणे संदर्भित पत्रकात बदल करण्याचे आदेश पारित करीत आहे

६. **सदर परिपत्रकातील १) अ) नुसार :-**

मागील ३ वर्षांतील कंत्राटदाराची सरासरी उलाढाल :- देय असलेल्या कामाच्या किंमतीच्या कमीत कमी ७५ टक्के इतकी असावी.

सुधारित १) अ) :-

मागील ३ वर्षांतील कंत्राटदाराची **महत्तम उलाढाल** :- देय असलेल्या कामाच्या **वार्षिक किंमतीच्या** कमीत कमी ७५ टक्के इतकी असावी.

(वार्षिक किंमत = कामाची एकूण किंमत)

कामाचा कालावधी वर्षात)

७. सदरील उलाढाल ही सनदी लेखापालाने प्रमाणित केलेल्या कंत्राटी जमा रकमेनुसार धरण्यात यावी. परिपत्रकातील इतर बाबी या मूळ परिपत्रक दिनांक २५ ऑक्टोबर, २००० अन्वयेच लागू राहतील.

८. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१६०१०५१५३३५५८८१८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सं.मु.उत्तरवार)

कार्यासन अधिकारी

प्रत,

- १) मा. मुख्यमंत्री यांचे प्रधान सचिव
- २) मा.मंत्री (सा.बां)/जलसंपदा यांचे खाजगी सचिव
- ३) मा.राज्यमंत्री (सा.बां)/जलसंपदा यांचे खाजगी सचिव
- ४) वित्त विभाग/सामान्य प्रशासन विभाग,मंत्रालय
- ५) महालेखापाल, लेखा व अनुज्ञेयता, महाराष्ट्र राज्य, मुंबई/नागपूर
- ६) महालेखापाल, लेखापरिक्षा, महाराष्ट्र राज्य, मुंबई/नागपूर
- ७) अपर मुख्य सचिव (सा.बां)/सचिव (रस्ते)/सचिव (बांधकामे), सा.बां.विभाग यांचे स्वीय सहायक
- ८) प्रत माहितीसाठी व आवश्यक त्या कार्यवाहीसाठी :-
- ९) सर्व मुख्य अभियंते, सा.बां.विभाग/जलसंपदा विभाग
- १०) मुख्य अभियंता, बृहन्मुंबई क्षेत्रविकास प्राधिकरण, मुंबई
- ११) गृहनिर्माण व क्षेत्र विकास प्राधिकरण (म्हाडा), मुंबई
- १२) महाराष्ट्र औद्योगिक विकास महामंडळ, मुंबई
- १३) व्यवस्थापकीय संचालक, शहर व औद्योगिक विकास महामंडळ (सिडको), निर्मल बिल्डींग,
- १४) नरिमन पॉईंट, मुंबई/महाराष्ट्र राज्य रस्ते विकास महामंडळ मुंबई
- १५) पाटबंधारे विकास महामंडळ, कृष्णा/तापी/गोदावरी/विदर्भ
- १६) महाराष्ट्र जीवन प्राधिकरण, एक्सप्रेस टॉवर्स, मुंबई
- १७) आयुक्त, सर्व महानगरपालिका
- १८) सर्व मुख्य कार्यकारी अधिकारी, जिल्हा परिषदा
- १९) सर्व अधीक्षक अभियंता, सा.बां.मंडळ/जलसंपदा विभाग
- २०) अधीक्षक अभियंता व प्रादेशिक अधिकारी, भूपृष्ठ वाहतूक मंत्रालय (MOST), चेंबूर, मुंबई
- २१) अधीक्षक अभियंता, पोलीस गृहनिर्माण व कल्याण महामंडळ,वरळी, मुंबई
- २२) महानगरपालिका, ठाणे/पुणे/कल्याण
- २३) संचालक, उपवने आणि उद्याने, मुंबई
- २४) प्रतिनियुक्तीवरील सर्व अधिकारी
- २५) सर्व कार्यकारी अभियंता, सा.बां.विभाग/जलसंपदा विभाग/जिल्हा परिषद
- २६) सर्व अधिकारी/कार्यासन अधिकारी, सा.बां.विभाग/जलसंपदा विभाग, मंत्रालय
- २७) इमारती-२ कार्यासन संग्रहार्थ. (निवडनस्ती)